

# مولانا محمد مستین ہاشمی

## بحیثیت مفسر قرآن

ڈاکٹر محمود الحسن عارف

یوں تو دنیا ایک چل چلاؤ کا نام ہے۔ ہر روز لاکھوں مسافر، اپنی زندگی کا سفر طے کر کے اپنی منزل مراد تک پہنچ رہے ہیں، مگر ان جانے والوں میں چند لوگ ایسے بھی ہوتے ہیں جنہیں دنیا کوشش کے باوجود نہیں بھلا سکتی۔ مولانا محمد مستین ہاشمی صاحب مرحوم کا شمار بھی انہی شخصیات میں ہوتا ہے۔

مولانا کی زندگی کی متعدد جہات ہیں : وہ بیک وقت مدرس بھی تھے اور واعظ بھی، وہ ایک مذہبی رہنما بھی تھے اور ایک سیاسی قائد بھی۔ وہ علوم اسلامیہ کے ماہر بھی تھے اور فلسفہ قرآنی پر گہری بصیرت رکھنے والے مفسر بھی۔ ان کی ہر ایک حیثیت تفصیل کی متقاضی ہے، ذیل میں ان کی مفسرانہ حیثیت پر چند معروضات پیش کی جا رہی ہیں۔ اس توقع سے کہ اللہ تعالیٰ ہمیں بھی اس سعادت سرمدی سے حصہ نصیب فرمائے جس سے اللہ تعالیٰ نے مولانا مرحوم کو سرفراز کیا تھا۔

۱۔ علم تفسیر اور اس کی عظمت | کسی بھی علم کی اہمیت اور اس کی عظمت کا مدار اس بات پر ہوتا ہے۔ کہ اس "علم" کا موضوع (SUBJECT)

کیا ہے : اور جس علم کا موضوع (SUBJECT) الفاظ و معانی قرآن کی توضیح و تشریح ہو، اس کی پاکیزگی، عظمت اور تقدیس سے بھلا کون انکار کر سکتا ہے، اور "تفسیر کے علم" کو یہی خصوصیت حاصل ہے :

۲۔ تفسیر کے لغوی معنی | تفسیر کا مادہ ف۔ س۔ ر (فسر الشئ یفسره) ہے جس کے صلی معنی ہیں

کسی ڈھانپی ہوئی شے پر سے پردہ ہٹانا۔ چنانچہ صاحب لسان العرب کہتے ہیں :  
 الفسر کشف والتفسیر کشف المراد عن اللفظ المشکل  
 "تفسیر" کے معنی ہیں کسی مستور شے کو کھولنا اور تفسیر کا مفہوم ہے کسی مشکل لفظ کی مراد کو کھول کر بیان کرنا۔

اسی طرح امام الغیور آبادی لفظ تفسیر کے متعلق کہتے ہیں :  
 الفسر الابانہ وکشف المغطی  
 "الفسر کے معنی بیان کرنا اور مخفی شے کو کھولنا ہیں۔"

ایک اور محقق علامہ ابن جہان نے تفسیر کے لغوی معانی میں وسعت پیدا کرتے ہوئے لکھا ہے :  
 "اور لفظ "تفسیر" کسی شے کو "برہنہ"، کرنے کے لیے بھی استعمال کیا جاتا ہے۔  
 ثعلب کا قول ہے، "فسرت الفرس" (یعنی) میں نے گھوڑے کو برہنہ کیا۔  
 تاکہ وہ چلے۔ یہ مفہوم "کشف" (کھولنے) ہی کے مفہوم پر مبنی ہے، گویا اس نے گھوڑے کی کمر کو کھول دیا۔ تاکہ وہ تیز رفتاری سے چلے۔"

ہندوستان کے مشہور محقق عالم قاضی محمد ثناء اللہ نے اس کی بابت لکھا ہے :  
 واصل التفسیر من التفسر وہی الدلیل من الهاء الذی  
 تنظر فیہا الطیب فی کشف عن علة المرض کذاک التفسیر  
 عن شان الایة

لہ لسان العرب ، ۶ : ۳۶۱ (بذیل مادہ)

۱۱۰ ، ۳ ، القاموس

۱۳ : ۱ ، تفسیر البحر المحیط

۲۵ : ۴ ، دہلی ، بارووم ، التفسیر المنظری ، دہلی ، بارووم ، ۲۵ : ۴

”اور تفسیر کا اصل ”تفسیر“ ہے، اس سے مراد طبیب کا فارورہ دیکھنا ہے، تاکہ وہ مرض کی علت جان سکے۔ اسی طرح تفسیر میں آیت کی شان معلوم کی جاتی ہے؟ اس تمام تصریح سے یہ بات ثابت ہوتی ہے، کہ ”تفسیر“ کے لغوی مفہوم میں کسی شئی کو کھولنے اور واضح کرنے کا مفہوم پایا جاتا ہے۔ چنانچہ یہی مفہوم اس کے اصطلاحی معانی کے لیے ”اساس“ ثابت ہوا۔

۳۔ اصطلاحی معنی | متقدمین کے نزدیک ”تفسیر“ کے اصطلاحی مفہوم کے لیے یہ کہہ دینا کافی تھا، کہ:

”تفسیر کلام اللہ کے مطالب کو بیان کرنے یا اس کے الفاظ و حروف کی تشریح کا نام ہے لہٰذا

لیکن متاخرین نے تفسیر کی اصطلاحی تشریح میں شرح و بسط سے کام لیا ہے، علامہ انزلی کہتے ہیں:

هُوَ عِلْمٌ مَا يَبْحَثُ بِهِ كِتَابُ اللَّهِ الْمُنَزَّلُ عَلَى نَبِيِّهِ مُحَمَّدٍ صَلَّى اللَّهُ عَلَيْهِ وَسَلَّمَ وَبَيَانُ مَعَانِيهِ وَاسْتِخْرَاجُ أَحْكَامِهِ وَحِكْمِهِ  
”وہ ایک ایسا علم ہے، جو اس کتاب اللہ سے بحث کرتا ہے، جو اس کے نبی برحق محمد صلی اللہ علیہ وسلم پر نازل ہوئی، اور اس کے معانی کی تشریح کرتا اور اس کے احکام اور حکمتوں کی تخریج کرتا ہے،

امام ابو جیان الاندلسی نے اس کی اصطلاحی تعریف کرتے ہوئے لکھا ہے۔

هُوَ عِلْمٌ يَبْحَثُ عَنْ كَيْفِيَّةِ النُّطْقِ بِالْفَاطِظِ الْقُرْآنِ وَمَدْلُولَاتِهَا  
وَاحْكَامِهَا الْفَرَادِيَّةِ وَالتَّرْكِيبِيَّةِ وَمَعَانِيهَا الَّتِي يَحْتَمِلُ

۱۔ المبادی النظریہ، مطبوعہ مطبع الخیریہ، ۱۳۲۰ھ ص ۲۵-۲۶

۲۔ السیوطی: الاتقان، ۲: ۱۷۴-

۳۔ البحر المحیط، ۱: ۱۳-۱۴

علیہا حالۃ التّوکیب و تتمات لذلک لیہ  
 ”یہ ایک ایسا علم ہے، جو الفاظ قرآن کی کیفیت نطق، اس کے مدلولات، اس کے  
 علمہ علیہ اور مرکب حالت میں احکام، اور ان معانی سے جن پر حالت ترکیب  
 میں انھیں محمول کیا جاسکتا ہے اور اس سے متعلقہ مسائل سے بحث کرتا ہے۔“

متاخرین میں سے نواب صدیق حسن خان کی تعریف بھی قابل توجہ ہے، وہ لکھتے ہیں:  
 هو علم باحث لمعنی نظم القرآن بحسب الطاقۃ البشریہ  
 وبحسب ما یقتضیہ القواعد العربیہ ۛ

”وہ ایک ایسا علم ہے۔ جو نظم قرآن کے بشری طاقت اور قواعد عربیہ کے  
 تقاضوں کے مطابق۔ معانی سمجھنے سے بحث کرتا ہے۔“

تاہم مفتی محمد عبدہ المصری نے اس کے مفہوم میں دینی رہنمائی کا پہلو شامل کر کے، ایک  
 نئی جہت پیدا کی ہے، وہ فرماتے ہیں:

التفسیر هو فهم الکتاب من حیث هو یرشد الناس الی  
 ما فیہ سعادتہم الدنیا و حیاتہم الآخرۃ ۛ  
 ”تفسیر سے مراد ہے، قرآن مجید کو اس طرح سمجھنا کہ جس طرح وہ لوگوں کی دنیوی  
 سعادت اور آخروی زندگی کی طرف رہنمائی کرتا ہے۔“

ماہرین کی ان عبارتوں سے ثابت ہوتا ہے۔ کہ ”تفسیر قرآن“ کا علم، ”قرآن مجید“ کے  
 الفاظ و معانی کو سمجھنے، اس کے شکل الفاظ کی توضیح و تشریح کرنے، اور اس سے دنیوی اور آخروی  
 زندگیوں سے رہنمائی حاصل کرنے سے عبارت ہے۔ آخری معنی جو مفتی محمد عبدہ کی تعریف  
 پر مبنی ہے ہمارے لیے اس لیے بھی زیادہ اہم ہے، کیونکہ مولانا محمد متین ہاشمی صاحب

۱ لے البحر المحیط، ۱: ۱۳-۱۴

۲ لے ابجد العلوم، ۱: ۴۰۱

۳ محمد رشید رضا مصری: تفسیر المنار، قاہرہ ۱۳۴۶ھ، ۱: ۱۴

کی "تفسیرات قرآن" کا یہی بنیادی مقصد ہے۔ جیسا کہ آئندہ اوراق میں ذکر آئے گا۔

۴۔ **ضرورت و اہمیت** | "قرآن حکیم" کلام الہی کے اس پاکیزہ وجود کا نام ہے۔

جرا اللہ تعالیٰ نے اپنے عظیم الشان پیغمبر، نبی اکرم صلی اللہ علیہ وسلم پر مہتمم بالشان طریقے پر نازل فرمایا، اور جسے رتھی دنیا تک کے انسانوں کے لیے ذبیوی اور اخروی فوز و فلاح کا ذریعہ بنا دیا گیا ہے جس سے انسانوں کے گمراہ و گمراہ اور لشکر و لشکر اپنے اپنے مسائل و احکام کے لیے اور اپنی ذاتی اور اجتماعی ضروریات کی بجا آوری کے لیے "رجوع" کرتے رہیں گے۔ اس لیے چودہ صدیاں بیت جلنے کے باوجود اس سے استفادے کے لیے تفسیر نویسی کا سلسلہ نہ تو منقطع ہوا ہے۔ اور نہ اس کی ضرورت و اہمیت میں کمی واقع ہوئی ہے۔

چنانچہ ہم دیکھتے ہیں کہ عہد صحابہ و تابعین میں باوجود تمام لوگوں کے "اہل لسان" ہونے کے، اس کے مشکل الفاظ کی توضیح و تشریح کے لیے، اپنے بزرگوں کی طرف رجوع کیا گیا۔ یہاں بطور مثال کے، سنن ابی داؤد اور دیگر کتب احادیث میں مذکور، دو واقعات کی طرف توجہ مبذول کرنا مناسب ہوگا۔

ایک واقعہ تو وہ ہے، جس میں مذکور ہے، کہ جب قرآن مجید کی آیت:

كَلُوا وَاشْرَبُوا حَتَّىٰ يَتَبَيَّنَ لَكُمُ الْخَيْطُ الْأَبْيَضُ مِنَ الْخَيْطِ  
الْأَسْوَدِ مِنَ الْفَجْرِ ۗ

"اور کھاؤ اور پیو۔ تاکہ تم سفید دھاگا کالے دھاگے سے فجر کے وقت واضح ہو جائے۔"

تو ایک صحابی (عدی بن حاتم) نے اپنے تکیے کے نیچے سیاہ اور سفید دھاگے رکھ لیے تھے اور جب تک سفید دھاگا نظر نہ آتا تھا، وہ روزے کی راتوں میں کھانے پینے کا عمل جاری رکھتے تھے۔

دوسرا واقعہ آیہ تمییم کے وقت پیش آیا، جب ایک صحابی رضی اللہ عنہ نے حالت جنابت میں تمییم کے لیے، اپنے پورے جسم کو ”مٹی آلود“ کر لیا تھا۔ اور یہ خیال کیا تھا کہ شاید غسل جنابت کے قائم مقام تمییم میں یہ سب کچھ کرنا ضروری ہے۔

ان واقعات سے واضح ہوتا ہے کہ اگر آیات قرآنیہ کے فہم کے لیے صحابہ کرام کو تفسیر کی ضرورت پیش آسکتی ہے، تو عام انسانوں کو تو بدرجہ اولیٰ اس کی ضرورت ہوگی۔ اسی بنا پر نزول قرآن مجید کے ساتھ، اللہ تعالیٰ کی طرف سے جو یقین دہانی کرائی گئی تھی، اس میں نہ صرف الفاظ قرآن کی جمع و ترتیب کا ذمہ لیا گیا تھا، بلکہ اس میں ان کی توضیح و تشریح کی ذمہ داری بھی خود اٹھانی گئی ہے۔ چنانچہ سورۃ القیامتہ میں ہے :

لَا تَحْرُوكَ بِهِ لِسَانُكَ لِتَتَعَجَّلَ بِهِ إِنَّ عَلَيْكَ نَجْمَعَهُمْ وَقُرْآنَهُ يَوْمَ  
 (اے محمد) وحی کے پڑھنے کے لیے اپنی زبان نہ جلیا کر، کہ اس کو جلدی یا وکڑو۔  
 اس کا جمع کرنا اور پڑھانا ہمارے ذمہ ہے۔

اسی لیے نزول قرآن مجید کے ساتھ ہی، اس کی توضیح و تشریح کا آغاز ہو گیا۔ اور اس کے پہلے مفسر و شارح خود نبی اکرم صلی اللہ علیہ وسلم تھے۔ اور آپ کے بعد، خلفائے راشدین اور دیگر صحابہ کرام نے، اور عہد صحابہ کے بعد، تابعین نے اور تابعین کے بعد تبع تابعین نے اور اس کے بعد امت کے بہترین لوگوں اس فریضے کی تکمیل فرمائی اور یہ سلسلہ نہ صرف یہ کہ ہم تک پہنچا ہے، بلکہ یہ بابرکت سلسلہ اسی طرح جاری و ساری رہے گا۔

چنانچہ قرآن مجید کی تفسیروں کی تعداد بلابالغہ ہزاروں میں ہے۔ یہی چیدہ چیدہ سورتوں کی تفسیریں، تو ان کی تعداد تو بلاشبہ کئی گناہ زیادہ ہے۔ مولانا محمد متین ہاشمی کو بھی ایسے ہی مفسرین کی صف میں شامل کیا جاسکتا ہے۔ جنہوں نے چند سورتوں کی تفسیر تصنیف فرمائی۔

لہ المائدہ - (۵ : ۶)

لہ سنن ابی داؤد - ۲۲۸ - ۲۲۹، حدیث ۳۲۱ - ۳۲۳، سنن الترمذی، ۵ : ۲۱۱، ج : ۲۹۶ -

لہ القیامتہ (۷۵، ۱۴)

۵۔ ضروری علوم برائے تفسیر | یہاں سوال یہ پیدا ہوتا ہے کہ "تفسیر نویسی" کا حق کسے حاصل ہے؟ آیا ہر کس و ناکس کو اجازت ہے۔

کہ وہ قرآنی الفاظ معانی سے کھیلے؟ یا اس کے لیے کوئی "علمی اور فکری معیار مقرر ہے؟ اس سلسلے میں تمام قدیم و جدید علماء اس بات پر متفق ہیں کہ "تفسیر نویسی" کے لیے پورا تو علوم کی کوئی حد (Bar and Limit) مقرر نہیں ہے۔ مفسر خواہ کتنے ہی علوم کا ماہر کیوں نہ ہو، "حق تفسیر" ادا نہیں کر سکتا، البتہ اس کے لیے کم از کم پندرہ علوم کا مفسر کی بنیادی اہلیت کے طور پر ذکر کیا ہے۔ اور یہ لکھا ہے کہ ان علوم میں مہارت اور مہارت کے بغیر قرآن مجید کی تفسیر بیان کرنا درست نہیں ہے۔ ان علوم کی تفصیل حسب ذیل ہے:

- ۱۔ علم لغت۔
- ۲۔ علم نحو۔
- ۳۔ علم صرف۔
- ۴۔ علم اشتقاق۔
- ۵۔ علم المعانی و البیان و البدیع ( فصاحت و بلاغت کے بنیادی قواعد کا علم )۔
- ۶۔ علم القراءات۔
- ۷۔ علم اصول الدین یا علم العقائد۔
- ۸۔ علم اصول الفقہ۔
- ۹۔ علم الفقہ۔
- ۱۰۔ علم اسباب النزول۔
- ۱۱۔ علم قصص القرآن۔
- ۱۲۔ علم النسخ و المنسوخ۔
- ۱۳۔ علم اصول حدیث۔
- ۱۴۔ علم حدیث۔

## ۱۵۔ علم اصول التفسیر لے

نواب صدیق حسن خان نے اس پر سولہویں علم "علم المہربتہ" کا بھی اضافہ کیا ہے، جس سے علم لدنی مراد ہے۔ لیکن جیسا کہ اوپر عرض کیا گیا، یہ پندرہ علوم "تفسیری علوم" کی آخری حد نہیں ہے۔ بلکہ یہ تو ابتدائی حد ہے، اسی لیے علم تفسیر سے تعلق رکھنے والے متعدد علوم، مثلاً علم تاریخ، علم جغرافیہ، یا ارض القرآن، علم سیرۃ، اور علم تصوف اس فہرست میں شامل نہیں ہیں۔ جیسا کہ تفسیر نوبی کے لیے، ان علوم کی اہمیت بخوبی عیاں ہے۔

علیٰ ہذا القیاس اگر "تفسیر" کسی اور زبان میں لکھی جا رہی ہو تو عربی زبان کے ساتھ ساتھ مطلوبہ زبان میں مہارت اور اس کے بنیادی قواعد پر عبور کا حامل ہونا بھی۔ اس کی اساسی شرائط میں سے ہے۔ اس طرح مفسر کے لیے بہت سے علوم میں مانع نظری کا حامل ہونا ضروری ہے۔

## ۶۔ مولانا محمد متین ہاشمی کی تفسیری خدمات

اور وہ مولانا محمد متین ہاشمی کی تفسیری خدمات ہیں۔ مولانا نے تفسیر قرآن حکیم پر جو ذخیرہ چھوڑا ہے۔ اس کی تفصیل حسب ذیل ہے:

۱۔ تفسیر سورہ لیس : سورہ لیس کی یہ تفسیر مولانا نے مشرقی پاکستان کے زمانہ قیام میں عام فہم اور سلیس اردو زبان میں تصنیف فرمائی تھی۔ اور وہاں متعدد بار شائع ہوئی تھی، مگر مولانا چاہتے تھے، کہ اس پر نظر ثانی کی جائے۔ اور اس میں ضروری اضافات کئے جائیں، بالآخر ۱۹۹۰ء میں مولانا کی اس خواہش کی تکمیل ہوئی، اور یہ کتاب نظر ثانی اور ضروری اضافات کے ساتھ اپریل ۱۹۹۰ء میں نفل الرحمان انصاری صاحب کے تعاون سے خوبصورت کاغذ اور دیدہ زیب چھپائی کے ساتھ شائع ہوئی، متوسط تقطیع پر اس کے ۲۱۰ صفحات ہیں۔ اس کی عمدہ طباعت پر بالخصوص طابع مبارکباد کے مستحق ہیں۔

۲۔ آخری سورتوں کی تفسیر : اس مجموعے میں، جسے "تحریک دلی الہی پاکستان"

لے نواب صدیق حسن خان : ایجدالعلوم، مطبوعہ بھوپال، ص ۴۰۳، نیز سعید احمد کبر آبادی : فہم قرآن



نے شائع کیا، قرآن مجید کی، سورہ فاتحہ سمیت کل ۲۳ سورتوں کی تفسیر شامل ہے، اس کی تصدیق اور ہرولعزیز کا اندازہ اس بات سے کیا جاسکتا ہے۔ کہ اس کتاب کا یہ چھٹا ایڈیشن ہے۔ جو ۱۹۹۰ء میں شائع ہوا۔

اس مجموعے کا آغاز سورۃ الفاتحہ سے ہوا ہے اور اس میں سورۃ الضحیٰ سے سورۃ الناس تک کی سورتوں کی تفسیر شامل ہے۔

۳۔ تفسیری مواعظ : مذکورہ بالا دو مجموعوں کے علاوہ مولانا مرحوم کے بے شمار تفسیری مواعظ بھی ہیں، جو آپ نے ریڈیو۔ پاکستان ٹی وی اور مساجد اور علمی اور فکری مجالس میں دیے۔ اور ان میں قرآن مجید کی مختلف سورتوں اور آیات کی تفسیر و لٹشیں انداز میں بیان فرمائی۔ ان میں سے کچھ مواعظ اور خطبات کی کیٹسٹیں (Cassettes) موجود ہیں مگر ہمارے لیے بوجہ، ان کے بارے میں کچھ لکھنا، ممکن نہیں ہے، اس لیے ہماری تمام گفتگو اول الذکر دونوں مجموعوں سے متعلق ہوگی۔

۱۔ تفسیری غرض و غایت : تذکرہ و تذکرہ بالقرآن | کسی بھی تفسیر یا تفسیری مجموعے پر غور و فکر کے لیے یہ ضروری

ہے، کہ "تفسیر نویسی" کے اساسی مقصد کو پیش نظر رکھا جائے، اس لیے کہ تفسیر نویسی کے کئی مقاصد ہو سکتے ہیں : مثلاً :

۱۔ پڑھنے والے کی معلومات میں اضافہ  
۲۔ قرآنی واقعات اور قصص کی شرح و تفصیل اس قسم کے مجموعوں کو "قصص قرآن" کہا جاتا ہے۔

۳۔ قرآنی الفاظ کے پڑھنے اور تلفظ کرنے کے قواعد بیان کرنا۔ اس نوع کے مجموعوں کو "قرارت" کے مجموعے کہا جاتا ہے۔

۴۔ قرآنی الفاظ و جملوں کی حرفی اور نحوی تحقیق، ابتدائی زمانے میں اس مقصد کو سامنے رکھ کر متعدد کتابیں تصنیف کی گئیں۔

۵۔ قرآنی احکام کی توضیح و تشریح۔ اس قسم کی تفسیروں کو "احکام القرآن"، کا نام دیا

جاتا ہے۔  
۶۔ قرآن مجید کے اصل مقصد ”ہدایت عامہ“ یا ”صراطِ مستقیم“ کی طرف رہنمائی کرنے کو سامنے رکھ کر لکھی گئی تفاسیر۔

۷۔ عمومی تفاسیر جس میں دنیا کی اکثر بڑی بڑی تفاسیر شامل ہیں  
۸۔ صوفیانہ یا اشاری تفاسیر: اس قسم میں صوفیائے کرام کی تصنیف کردہ تفاسیر شامل ہیں،

۹۔ قرآن مجید کے متعدد نزول ”تذکیر و موعظ“ کو نمایاں کرنے کے لیے لکھی گئی تفاسیر مؤخر الذکر عنان کے متعلق یہ اضافہ کیا جاسکتا ہے، کہ  
وَكَلَّا نَقْصُصُ عَلَيْكَ مِنْ ابْنَاءِ الشُّرَاطِلِ مَا نَشِئْتُ بِهِ فَعُوْدًا  
وَجَاءَكَ فِي هَذِهِ الْحَقِّ وَمَوْعِظَةٌ وَذِكْرٌ لِلْمُؤْمِنِيْنَ۔  
(اے محمد) اور پیغمبروں کے وہ سب حالات جو تم سے بیان کرتے ہیں ان سے تم تمہارے دل کو قائم رکھتے ہیں، اور ان (قصص) میں تمہارے پاس حق پہنچ گیا۔ اور یہ مومنوں کے لیے نصیحت اور عبرت ہے۔  
اسی طرح ایک اور مقام پر ہے:

اِنَّ هَذِهِ تَذْكِرَةٌ فَمَنْ شَاءَ اتَّخَذِ الْاٰیٰتِ سَبِيْلًا۔  
”یہ (قرآن) تو نصیحت ہے، تو جو چاہے، اپنے پروردگار تک پہنچنے کا راستہ اختیار کرے“

اسی طرح سورہ یونس میں ہے:

يٰۤاَيُّهَا النَّاسُ قَدْ جَاءَكُمْ مَوْعِظَةٌ مِّن رَّبِّكُمْ وَشَفَاءٌ لِّمَا  
فِي الصُّدُوْرِ۔

۱۔ سورہ ہود۔ (۱۱ : ۱۲۰)

۲۔ سورہ المنزل۔ (۳ : ۱۹)

۳۔ سورہ یونس۔ (۱۰ : ۵۷)

”لے لوگو! تمہارے پاس تمہارے پروردگار کی طرف سے نصیحت اور دلوں کی شفا۔ اور مومنوں کے لیے ہدایت اور رحمت آ پہنچی ہے۔“

اس طرح قرآن مجید نے اپنے نزول کا ایک اہم ترین منصوبہ جتلا یا ہے۔ کہ لوگوں کو نصیحت کی جائے اور انہیں مختلف پہلوؤں سے تذکیر و موعظہ کی جائے۔ چنانچہ ہم دیکھتے ہیں۔ کہ بہت سی تفسیروں پر تذکیر و موعظہ کا رنگ غالب ہے۔

ہمارے خیال میں مولانا محمد متین ہاشمیؒ کے زیر نظر دونوں مجموعوں میں بھی یہی رنگ غالب نظر آتا ہے، اسی لیے انہوں نے تفسیر کے لیے قرآن مجید کی ان سورتوں کا انتخاب فرمایا جن میں یہی رنگ غالب ہے، اور ان میں بہت کم احکام اور مسائل بیان کئے گئے ہیں۔ اسی طرح ان دونوں مجموعوں میں حوالہ جات کی بھی بھرمار نظر نہیں آتی۔ کیونکہ بقول مولف:

”یہ کتاب عوام کے لیے لکھی گئی ہے۔ لہذا اس میں حوالے بہت کم دیے گئے ہیں تاہم جتنی باتیں لکھی گئی ہیں وہ سب مستند عربی اور اردو تفسیروں سے اخذ کی گئی ہیں لہذا“

**ب۔ آخری سورتوں کے انتخاب کی حکمت** | پھر جیسا کہ اوپر عرض کیا گیا مولانا نے تفسیر کے لیے قرآن مجید کی آخری

سورتوں کا انتخاب ایک خاص مقصد کے لیے فرمایا ہے اور وہ مقصد یہ ہے۔ کہ ان سورتوں میں احکام اور مسائل کے بجائے۔ تین بنیادی عقائد۔ خدا، آخرت اور رسالت کے بارے میں ذہن سازی کی گئی۔ لہذا تذکیر و موعظہ کے نقطہ نگاہ سے، ان سورتوں کی اہمیت کسی سے مخفی نہیں ہو سکتی۔

ان سورتوں کے انتخاب کی دوسری وجہ بقول مولف یہ ہے، کہ:

عام طور پر لوگ شکایت کرتے ہیں، کہ نماز میں خیال بہک جاتا ہے، اس کی وجہ یہ ہے کہ انسانی دماغ کسی وقت بھی خالی نہیں رہ سکتا۔ لہذا ضروری ہے کہ نماز کی حالت میں اُسے مصروف رکھا جائے۔ بزرگانِ دین نے اس کا طریقہ یہ بتلایا ہے، کہ نمازی (خواہ مقتدی ہو

یا امام) یا تنہا نماز پڑھ رہا ہو، ان آیتوں کے معانی پر غور کرتا رہے، جس کی تلاوت کر رہا ہے، اس طرح اس کا ذہن مصروف رہے گا۔ لہذا میں نے ان سورتوں کی تفسیر مرتب کی، جنہیں عام طور پر لوگ نمازوں میں پڑھا کرتے ہیں، اور اسی لیے سورہ فاتحہ کی تفسیر کا بھی اضافہ کر دیا ہے، میرا تجربہ اللہ کے فضل سے بہت مفید ثابت ہوا اور لوگوں نے بتلایا کہ سورتوں کا مطلب ذہن نشین کر لینے کے بعد نمازوں میں ان کا خیال نہیں بہکتا۔ اور نماز کے دوران آیتوں کے معانی پر غور کرنے سے خشوع اور خضوع پیدا ہوتا ہے۔

بیج اسلوب تفسیر | مولانا نے ان سورتوں کی تفسیر میں جب ذیل اسلوب کو اختیار فرمایا ہے۔

۱۔ ترجمہ

۱۱۔ تعارف

۱۱۱۔ شان نزول (اگر کوئی ہو)

۷۱۔ تفسیر

۷۔ خلاصہ

۱۷۔ خواص

تفصیل حسب ذیل ہے

۱۔ ترجمہ: کسی بھی تفسیر میں۔ قرآنی آیات کے ترجمے کا مطالعہ، اس کی تفسیری مقام کے جاننے کے لیے بہت اہم ہے، اس لیے کہ ترجمہ نہ صرف "مختصر تفسیر" ہوتا ہے۔ بلکہ وہ تفسیری مباحث کی حثت اول کا کام بھی دیتا ہے۔

مولانا نے اپنی زیر نظر دونوں کتابوں میں، سورتوں کا جو ترجمہ لکھا ہے۔ وہ ان کا خود اختیار کردہ ترجمہ ہے اور اس کی خصوصیت یہ ہے۔ کہ یہ ترجمہ عام فہم، سلیس اور رواں دواں ہے۔ مثال کے طور پر۔ آپ نے سورہ فاتحہ کا ترجمہ اس طرح کیا ہے۔

۱۔ آخری سورتوں کی تفسیر، ص ۳۳ -

۲۔ فہرست عنوانات۔ آخری سورتوں کی تفسیر

(م شروع کرتا ہوں) اللہ کے نام سے جو رحمان اور رحیم ہے، تمام تعریفیں اُس اللہ کے لیے ہیں جو کائنات کا پالنے والا ہے، جو رحمان اور رحیم ہے، جو بدلے کے دن کا مالک ہے۔ (اے اللہ) ہم تیری ہی عبادت کرتے ہیں اور تجھ ہی سے مدد چاہتے ہیں، ہم کو سیدھا راستہ دکھا۔ ان لوگوں کا راستہ جن پر تو نے انعام کیا نہ کہ ان لوگوں کا راستہ جن پر تیرا غضب نازل ہوا۔ اور نہ ان لوگوں کا راستہ جو بیٹھک گئے۔

یٰس۔ قسم ہے حکمت والے قرآن کی بیٹھک آپ رسولوں میں سے ہیں، سیدھی راہ پر ہیں۔

دیے گئے ترجمہ سے بخوبی ثابت ہوتا ہے۔ کہ ہاشمی صاحب کو قرآنی الفاظ و جملوں پر عبور کے ساتھ ساتھ، آسان اور عام فہم، اردو لکھنے کا کتنا ملکہ حاصل تھا، اور یہ کہ انہوں نے اس آسان اور سلیس ترجمے کے ذریعے، قرآن کریم کے پیغام کو عوام الناس تک پہنچانے کے لیے کس طرح بھرپور انداز میں زبان و بیان سے کام لیا ہے۔ سورہ یٰس اور دوسری سورتوں کے ترجمے کا بھی یہی حال ہے۔

از۔ تعارف و تعارف کے عنوان کے تحت، مولانا۔ زیر بحث سورۃ کے بارے میں اس کے شان نزول سے لے کر، اس کے موضوع اور مضامین تک۔ تمام بنیادی اور اہم باتوں کا ذکر کرتے ہیں۔ اس تعارف سے ”ذہن“ آئندہ آنے والی سورۃ اور اس کے مضامین و موضوع سے پوری طرح آشنا ہو جاتا ہے۔ اور ذہن میں زیر بحث سورۃ کے مضامین کے متعلق ”تشویش“ پیدا ہو جاتی ہے۔

مثال کے طور پر مولانا سورۃ فاتحہ کے تعارف میں لکھتے ہیں :  
”یہ سورۃ پاک مکہ معظمہ میں نازل ہوئی۔ اس میں سات آیتیں ستائیس کلمے اور ایک

لے آخری سورتوں کی تفسیر، ص ۱۱ -

۱۲ تفسیر سورۃ یٰس - ۵۸

سو چالیس حروف ہیں، قرآن پاک کی یہ پہلی اور سب سے اہم سورۃ ہے، چونکہ یہ پہلی سورۃ ہے اس لیے اس کو فاتحہ الکتاب کہتے ہیں، یعنی وہ سورۃ جس سے قرآن شروع ہوتا ہے، حدیثوں میں اس سورۃ کی بیشمار فضیلتیں آئی ہیں۔ آنحضرت صلی اللہ علیہ وسلم نے حضرت ابی بن کعبؓ کو یہ سورۃ بتلائی اور فرمایا کہ قرآن میں ایسی کوئی سورۃ نہیں ہے۔ ایک مرتبہ اس سورۃ کو آپ نے قرآن مجید کی سب سے بڑی اور سب سے بہتر سورۃ بھی فرمایا ہے۔ حضرت ابی بن کعب سے روایت ہے کہ حضور صلی اللہ علیہ وسلم نے فرمایا کہ اللہ تعالیٰ نے توریت اور انجیل کسی بھی کتاب میں سورۃ فاتحہ جیسی کوئی سورۃ نازل نہیں فرمائی۔ غور طلب بات یہ ہے کہ اس سورۃ کو حضور صلی اللہ علیہ وسلم نے اتنی اہمیت کیوں دی؟ اور کیا وجہ ہے۔ کہ اسے نماز کی ہر رکعت میں پڑھا وجب قرار دیا گیا۔ اگر اس سورۃ کے مطلب پر غور کیا جائے، تو یہ بات بالکل صاف طور پر ظاہر ہو جائے گی، کہ یہ سورۃ درحقیقت پورے قرآن کا عطر ہے۔ دین کی ساری بنیادی باتیں ایک چھوٹی سی سورۃ میں ہیں۔ دین کے بنیادی تصورات یہ ہیں:

۱۔ اخذ الکی ذات وصفات -

۲۔ جزا و سزا کا تصور -

۳۔ آخرت کا یقین -

۴۔ فلاح اور سعادت کا راستہ -

غور کیجئے کہ ایک چھوٹی سی سات آیتوں والی سورۃ میں اللہ تعالیٰ نے تمام باتوں کو نہایت سہل اور دل موہ لینے والے انداز میں بیان فرمایا ہے، دوسری خوبی یہ ہے کہ اس سورۃ کا انداز دعائیہ رکھا گیا ہے، تاکہ بندہ بار بار اس کو دہراتا رہے۔ اور اس طرح دین کی بنیادی باتیں اس کے جی میں بیٹھتی چلی جائیں گی۔

یہاں یہ امر دلچسپی کا باعث ہو گا کہ مولانا نے تعارف میں سورۃ کی اہمیت کے پیش نظر کسی جگہ ایجاز سے اور کسی جگہ تفصیل سے کام لیا ہے۔ مثال کے طور پر سورۃ فاتحہ کا تعارف دو صفحات

میں، دکھا گیا ہے۔ جبکہ سورہ لیس کے تعارف کے لیے جسے "مقدمہ" کا نام دیا گیا ہے۔ مولانا نے تقریباً ۴۹ صفحات تحریر فرمائے ہیں اسے  
اس طرح انہوں نے کسی جگہ تفصیل سے اور کسی جگہ اختصار سے کام لیا ہے۔

iii - شان نزول (اگر کوئی ہو) : سورہ کا "تعارف" پیش کرنے کے بعد، مولانا زکریا جت  
سورہ کا "شان نزول" بیان کرتے ہیں۔ بشرطیکہ تفسیری کتابوں میں اس موضوع پر مواد موجود ہو۔  
اسی لیے "شان نزول" کا ہر سورہ کے تحت ذکر نہیں کیا گیا۔

جن سورتوں کا شان نزول بیان کیا گیا ہے، ان میں سورہ الضحیٰ، سورہ الم نشرح، سورہ القدر،  
سورہ التکاثر، سورہ العصر، سورہ البقرہ، سورہ الماعون، سورہ الکوثر، سورہ الکافرون، سورہ  
النصر، سورہ ابی لہب، سورہ اخلاص اور محوذین، کا ذکر کیا جاسکتا ہے، ان تمام سورتوں کے  
واقعہ ہائے شان نزول کا تفسیری مجموعے میں ذکر کیا گیا ہے۔ مثال کے طور پر سورہ الضحیٰ کے  
شان نزول میں آپ فرماتے ہیں :

"جس وقت نبی اکرم صلی اللہ علیہ وسلم نے مکہ معظمہ میں علانیہ لوگوں کو اسلام کی طرف بلانا شروع  
کیا اور اعلان نبوت فرمایا۔ تو مکہ کے کافروں نے مدینہ منورہ کے یہودیوں کے پاس آدمیوں کو  
بھیجا کہ ہمارے شہر میں ایک آدمی ظاہر ہوا ہے، جو خود کو نبی بتلاتا ہے۔ اور کہتا ہے کہ میرے  
پاس اللہ تعالیٰ کی طرف سے وحی نازل ہوتی ہے، چونکہ آپ لوگ اہل کتاب ہیں اور تورات کے  
ذریعے آپ کو پیغمبروں کی بہت سی نشانیاں معلوم ہو چکی ہیں، اس لیے آپ لوگ ہمیں بھی چند نشانیاں  
بتلائیں تاکہ ہم لوگ آزما کر پتہ چلائیں کہ یہ نبی اپنے دعوے میں سچے ہیں یا جھوٹے۔ مدینہ منورہ  
کے یہودیوں نے کہلا بھیجا کہ ان سے آپ لوگ تین باتیں دریافت کریں۔

پہلی بات یہ کہ سکندر ذوالقرنین کون تھا؟ اور ان کے کیا حالات تھے۔

دوسرے اصحاب کہف کا قصہ

تیسرے روح کی حقیقت۔

کہ مظلّم کے کافر حضور صلی اللہ علیہ وسلم کے پاس فوراً آئے اور یہی سوالات آپ کی خدمت میں پیش کر دیے۔ آپ نے فرمایا کہ ان تینوں سوالوں کے جواب کلی دوں گا۔ آپ صلی اللہ علیہ وسلم نے کلی جواب دینے کا وعدہ تو فرمایا۔ لیکن "انشار اللہ" کا کلمہ آپ کی زبان مبارک پر نہ آیا۔ چنانچہ کئی دن تک وحی نہ آئی۔ اور حضور صلی اللہ علیہ وسلم کو وحی کے انتظار میں جواب نہ دے سکے۔ بس پھر کیا تھا۔ کافروں نے ایک طوفان برپا اور حضور صلی اللہ علیہ وسلم کو طعنے دینے لگے۔ چنانچہ ابولہب کی بیوی نے ایک دن حضور صلی اللہ علیہ وسلم کے پاس آکر مذاق اڑاتے ہوئے کہا... میں تیرا شیطان آج کل نہیں دیکھتی ہوں۔ شاید وہ تجھ کو چھوڑ کر چلا گیا۔ خود ابولہب بھری مجلس میں کہتا۔ محمد (صلی اللہ علیہ وسلم) کو ان کے خدا نے چھوڑ دیا اور ان سے ناخوش ہو گیا ہے... اپنے محبوب کو مناسب تشبیہ کرنے کے بعد رحمت خداوندی جوش میں آئی اور یہ سورہ کریمہ نازل ہوئی۔

۱۷۱۔ تفسیر: سورتوں کے شان نزول کے بیان کے بعد۔ مولانا اہل مسئلے کی طرف متوجہ ہوتے ہیں، اور سورتوں کی تفسیر اپنے مخصوص انداز میں بیان فرماتے ہیں۔

مولانا نے تفسیر بیان کرنے کا جو اسلوب اختیار فرمایا ہے۔ وہ متاخرین کے بجائے مبتدین کے اسلوب کے زیادہ قریب ہے۔ چنانچہ ہم دیکھتے ہیں۔ کہ وہ امام الزمخشری، القرطبی اور دوسرے نامور مفسرین کی طرح شروع میں پوری سورہ نقل فرماتے ہیں اور پھر اس سورہ کی، چھوٹے چھوٹے قطعات کی صورت میں، تفسیر بیان فرماتے ہیں، یہ انداز انسانی "وجدان" کے زیادہ قریب ہے۔

اس اسلوب بیان کی خصوصیت یہ ہے۔ کہ اس سے سورہ کے ہر حصے پر یکساں توجہ دی جاتی ہے۔ اور کسی حصے کو غیر اہم سمجھ کر نظر انداز نہیں کیا جاتا۔ مثال کے طور پر سورہ لیل کی ابتدائی آیات کی تفسیر کا اسلوب حسب ذیل ہے:

لیل: لیل حروف مقطعات میں سے ہے، قرآن کریم کی اکثر سورتوں کے شروع میں اس طرح کے حروف آپ کو ملیں گے، جیسے الم، کھيَعَصَّ، طم، عسق وغیرہ۔ عام مفسرین



کا خیال یہ ہے کہ اللہ اور اس کے رسول کے سوا ان حروف کا مفہوم کسی کو معلوم نہیں، تاہم بعض مفسرین نے ان حروف سے معافی نکلنے کی کوشش کی ہے۔

حضرت ابن عباسؓ، عکرمہؓ اور حسن بصریؓ کا خیال ہے کہ لیں کا مطلب ہے؛ یا انسان مراد حضور صلی اللہ علیہ وسلم ہیں بعض کہتے ہیں کہ "لین" کا مطلب یا سید ہے، اس سے بھی مراد حضور صلی اللہ علیہ وسلم کی ذات ہے۔ بہر صورت اس لفظ کا مطلب اللہ اور اس کے رسول صلی اللہ علیہ وسلم کو صحیح طور پر معلوم ہے۔

والقرآن الحکیم انک لمن المرسلین: ترجمہ قسم ہے حکمت والے قرآن کی، بیشک آپ رسولوں میں سے ہیں۔ اس مقام پر اللہ تعالیٰ اپنے حکمت سے بھرے ہوئے قرآن کی قسم کھا کر، اپنے نبی صلی اللہ علیہ وسلم کی رسالت پر دلیل لارہا ہے، اس لیے کہ جس زمانے میں یہ سورۃ مبارکہ مکہ معظمہ میں نازل ہوئی تھی وہ شدید مشکلات، مصیبتوں، سخت انکار اور ظلم و جور کا زمانہ تھا۔ یہ وہی دور تھا، جب گلاب جیسے پائے مبارک کے راستے میں کانٹے بچھائے گئے۔ گھر کی ٹہنی بڑھیا دن بھر کا کوڑا کرکٹ جمع کر کے رکھتی تھیں کہ شام کے وقت جب محمد رسول اللہ صلی اللہ علیہ وسلم ان کی گلی سے گزریں گے، تو ان پر کوڑا پھینکا جائے گا۔ کوڑا پھینکا بھی جاتا۔ مگر وہ جو ساری دنیا کے دلوں اور معاشرہوں سے کوڑا کرکٹ صاف کرنے آیا تھا۔ مسکرا کر گھر والوں کو دیکھتا اور دعا دیتا ہوا گذر جاتا..... اللہ تعالیٰ نے فرمایا اے سارے عالم انسانیت کے سرور۔ میں اپنے اس قرآن کی قسم کھا کر کہتا ہوں، جو سارے جہاں کی حکمتوں سے بھرا ہوا ہے ان پاگلوں اور جاہلوں کی بد تمیزیوں سے آپ دل برداشتہ نہ ہوں، آپ میرے سچے رسولوں میں سے ایک ہیں بلجی!

اسلوب بیان پر اگرچہ صوفیانہ اور واعظانہ رنگ غالب ہے، لیکن اس کے ساتھ ساتھ آیات کی تفہیم کا جو سہی مقصد ہے، وہ قطعاً متاثر نہیں ہوتا۔ بلکہ اس میں حسن اور دلکشی پیدا ہو جاتی ہے۔ سورتوں کا یہ تفسیری حصہ ضخامت اور نفس مضمون کے اعتبار سے تفسیری مباحث کی اصل جان ہے۔

۷۔ خلاصہ : سورتوں کی تفسیر کے بعد، مولانا چند الفاظ میں پوری سورۃ کے مضامین کا خلاصہ اور عطر پیش کرنا بھی ضروری سمجھتے ہیں۔ اس کا مقصد یہ ہے۔ کہ قاری کے ذہن میں وہ بنیادی باتیں اچھی طرح بٹھا دی جائیں، جو اس سورۃ کے مطالعے کے بعد سامنے آئی ہیں مثال کے طور پر آپ سورۃ التین کا خلاصہ پیش کرتے ہوئے فرماتے ہیں :

اس سورۃ پاک پر اگر گہری نظر ڈالی جائے۔ تو یہ ماننا پڑے گا۔ کہ اللہ تعالیٰ نے انسان کی پیدائش سے لے کر، اس کی عاقبت تک کے سارے مراحل اور ان کی ضروریات کو نہایت ہی مختصر طریقہ پر بتلا دیا ہے، چنانچہ پہلے تو اس نے چند مفید اور مقدس اشیاء و مقامات کی تمہین کھائی ہیں۔ تاکہ سننے والا یہ سمجھ سکے کہ آئندہ جو باتیں بتلائی جائیں گی۔ وہ بہت مفید اور اہم ہوں گی۔ اور اس کے بعد بتلایا کہ اس نے انسان کو نہایت معقول شکل و صورت اور مناسب صلاحیتوں کے ساتھ پیدا کیا۔ تاکہ وہ قدرت کی عطا کردہ طاقتوں کو استعمال کر کے نیکی اور پرہیزگاری کا راستہ اختیار کرے اور اس طرح دنیا کی حاکمیت اور آخرت کی عزت کا وارث بنے اور اس کے بعد یہ بھی واضح کر دیا کہ میرے دربار کے بھگوتوں کے لیے ذلت و رسوائی کا بہت ہی ہولناک گڑھا ہے۔ ہاں وہ لوگ جو ایمان لائیں گے، اور اپنے کردار کو پاکیزہ بنائیں گے، میری دنیا کی نعمتوں کے سارے خزانے ان کے لیے کھلے ہوئے ہیں۔ اور میری جنتوں کی ساری لذتیں ان کا انتظار کر رہی ہیں، لیکن وہ جن کی آنکھوں پر ہوس کی چٹی بندھی ہوئی ہے اور جو میرے دین کی صداقتوں کے منکر ہیں ان کے لیے میرا آخری فیصلہ ذلت و رسوائی کے سوا کچھ نہیں ہے۔

۱۷۔ خواص : مولانا نے زیر نظر تفسیر کے مجموعوں میں ایک جگہ یہ اختیار فرمائی ہے۔ کہ ہر سورۃ کی تفسیر کے آخر میں، اس سورۃ کے خواص بھی درج فرما دیے ہیں، اور ان سے عوام الناس کو استفادہ کرنے کے لیے۔ ان کی اجازت عام عطا کر دی ہے۔ چنانچہ سورۃ لیس کی تفسیر کے ویسا ہے میں لکھتے ہیں :

نوٹ : آخر میں سورۃ لیس شریف کے چند آزمودہ خواص دیے ہیں، تاکہ اگر

کوئی صاحب عقیدے کی صحت کے ساتھ ان سے فائدہ اٹھانا چاہیں، تو اس نوع کا فائدہ بھی اٹھا سکیں۔ طہارت اور یکے عقیدے کے ساتھ ان عملیات سے کام لینے والے شخص کو اجازت دی جاتی ہے لہ

اسی طرح آخری سورتوں کی تفسیر کے مجموعہ کے ویسا چہ ہیں ہے:

”اس اشاعت میں سورتوں کے خواص کا بھی اضافہ کر دیا گیا۔ تاکہ عام لوگ ان سے اس نوع کا بھی فائدہ اٹھا سکیں لہ

سورتوں کے یہ خواص اگرچہ ”تفسیری ادب“ کا حصہ نہیں ہے، اسی لیے مولانا انہیں تفسیر سے فراغت کے بعد مستقل عنوان کے تحت الگ سے نعل فرمایا ہے۔ لیکن ان خواص کا تعلق ان سورتوں کی تلاوت اور ان سے استفادے سے ضرور ہے۔ اور پھر اس سے قرآن مجید کی حسب ذیل آیت کی تعبیر سامنے آتی ہے:

وَنَزَّلَ مِنَ الْقُرْآنِ مَا هُوَ شِفَاءٌ وَرَحْمَةٌ لِّلْمُؤْمِنِينَ ۚ  
 ”اور ہم قرآن (کے ذریعے) سے وہ چیز نازل کرتے ہیں، جو مؤمنوں کے لیے شفا اور رحمت ہے۔“

سورتوں کے یہ خواص ان کی اہمیت کے پیش نظر، مختلف ہیں، تفصیل حسب ذیل ہے:

نمبر شمار نام سورۃ	خواص کی تعداد
۱۔ یس	۲۰
۲۔ فاتحہ	۱۲
۳۔ الضحیٰ	۲
۴۔ الم نشرح	۱۱

۱۔ تفسیر سورۃ یس، ص ۸۔

۲۔ آخری سورتوں کی تفسیر، ص ۵۔

۳۔ بنی اسرائیل - ۸۱ -

۲	۵ - التین
۳	۶ - اقرار
۱۰	۷ - القدر
۴	۸ - البینہ
۶	۹ - الزلزال
۴	۱۰ - العاديات
۳	۱۱ - القارعة
۴	۱۲ - التكاثر
۵	۱۳ - العصر
۲	۱۴ - الہمزہ
۳	۱۵ - الفیل
۱۰	۱۶ - القریش
۲	۱۷ - الماعون
۱۱	۱۸ - الكوثر
۶	۱۹ - الكافرون
۵	۲۰ - النصر
۲	۲۱ - اللہب
۱۲	۲۲ - الاخلاص
۵	۲۳ - معوذتین

سورتوں کے یہ خواص مولانا نے مختلف مفسرین کی کتابوں اور احادیث و روایت اور دیگر علماء کی تحریروں سے لیے ہیں۔ اور ان سے صحیح استفادے کے لیے ظاہری اور قلبی طہارت کو شرط قرار دیا ہے۔

۷۔ خصوصیات | تفسیر کے یہ دونوں مجموعے حسب ذیل خصوصیات کے حامل ہیں:

وہ مقصد اساسی کی تکمیل : جیسا کہ سطور بالا میں ذکر کیا گیا۔ تفسیر کی ہر کتاب کا کوئی نہ کوئی اہم (MAIN) مقصد ہوتا ہے۔ جس کو سامنے رکھ کر، وہ تفسیر لکھی جاتی ہے۔ زیر نظر مجموعے کا اہم مقصد وعظ و تذکیر بالآیات ہے۔ اور یہ کہنا بجا ہوگا، کہ یہ مجموعہ سو فیصد اپنے مقصد کی تکمیل کرتا ہے۔

۱۔ نفسیاتی اسلوب بیان : ”وعظ و تذکیر“ کا موضوع انسانی رشد و فلاح کے بہت زیادہ قریب ہے۔ اسی لیے اگر اس کے لیے مناسب طریقہ اختیار کیا جائے، تو اس کے مفید اثرات پیدا ہوتے ہیں۔ اسی لیے قرآن مجید نے وعظ و تذکیر کے لیے انسانی نفسیات کو پوری طرح پیش نظر رکھا ہے۔ زیر نظر تفسیری مجموعوں میں بھی ہمیں یہی انداز نظر آتا ہے چنانچہ ہم دیکھتے ہیں، کہ زیر نظر مجموعوں کا اسلوب بیان ایسا ہے جس میں براہ راست انسانی جذبات و احساسات سے اپیل کی گئی ہے، اور ایسا لب و لہجہ اختیار کیا گیا ہے جس سے انسانی کان بات سننے کے لیے، اور دل قبول کرنے کے لیے آسانی سے آمادہ ہو جاتے ہیں۔ مثال کے طور پر، ”توحید“ کے عنوان کے تحت آپ لکھتے ہیں :

حضرت ابو بکر صدیق رضی اللہ عنہ گھبرا کر حضور صلی اللہ علیہ وسلم سے کہنے لگے سرکار اب تو وہ اتنے قریب آگئے ہیں۔ کہ اگر وہ اپنی ایڑیوں پر دیکھیں تو ہمیں دیکھ لیں گے، حضور صلی اللہ علیہ وسلم نے حضرت ابو بکر صدیق کو قرآن کی زبان میں جواب دیا : لا تخزن ان اللہ معنا (نہ غمگین ہو۔ بیشک اللہ ہم لوگوں کے ساتھ ہے)۔ یہ ارشاد فرمایا اور سیدنا ابو بکر صدیق رضی اللہ عنہ کی رانوں پر سر رکھ کر سو گئے، جس آدمی کو قتل کرنے کے لیے تین سو تلواریں گھوم رہی ہوں۔ دشمن سر پر کھڑا ہو، منٹ بھر میں سب کچھ ہو سکتا ہو، اس کا اپنا دوست کی رانوں پر سر رکھ کر سو جانا کس کا کرشمہ ہے؟ یہ کرشمہ تھا استقامت کا۔ یعنی یہ کہنا کہ ہمارا رب اللہ ہے۔ حیات و موت۔ نفع و نقصان بھلائی و برائی، صحت و مرض اور روزی کی فراخی و کمی کا مالک اور پھر اس عقیدے پر جرم جانا پہاڑ کی طرح۔ اور یہ یقین دل میں بٹھالینا کہ اگر وہ نہ مارنا چاہے۔ تو تین سو تو کیا تین ہزار اور تین لاکھ تلواریں بھی مجھے نہیں مار سکتیں اور اگر وہ مجھ مارنے کا ارادہ کرے تو ایک ادنیٰ سے ادنیٰ کیڑے کے ذریعے وہ مجھے ہلاک کر سکتا ہے لے

اس عبارت میں مولانا انسانی جذبات و احساسات سے براہ راست مخاطب ہیں۔ اور اسی لیے انداز تحریر پر، تقریر یعنی گفتگو کا رنگ غالب ہے۔ لگتا ہے کہ کوئی فصیح و بلیغ مقرر اپنے ہزاروں سامعین کے جذبات سے مخاطب ہے اور وہ انہیں ترتیب نفس، اور اصلاح باطن کے لیے، ان کے دلوں کو موم بنا کر، اللہ اور اس کے رسول کی منشا کے مطابق موڑنا اور ڈھالنا چاہتا ہے۔ اور وہ مشکل اور ثقیل الفاظ اور ترکیبیں استعمال کر کے۔ اپنی عالمیت نہیں بگھار رہا، بلکہ وہ سادہ، مؤثر اور دلنشین عبارت کے ذریعے انسانی قلوب کو منارہا ہے۔ سوسے ہوئے دلوں کے لیے مریخ فراہم کر رہا ہے، وہ مجرموں کے لیے نرم گوشہ اور شفیق و مہربان دل رکھتا ہے۔ اسی لیے اس کی زبان سے نکلے ہوئے بول دلوں کے زخم مندمل کرتے اور ذہنوں کو نئی آب و تاب فراہم کرتے ہیں :

ii - فصاحت و بلاغت : انسانی نفسیات سے آشنائی پیدا کرنے کے لیے فصاحت و بلاغت کا انداز پیدا کرنا پڑتا ہے، یا پھر یہ کہ فصاحت و بلاغت و حقیقت انسانی جذبات و نفسیات سے ہم آہنگی پیدا کرنے سے عبارت ہے۔

اسی لیے ہم دیکھتے ہیں۔ کہ زیر نظر تفسیری مجموعوں میں فصاحت و بلاغت کی چاشنی موجود ہے۔ جس کی بنا پر، تفسیر کا مجموعی تاثر، دلنشین اور مؤثر اور مربوط نظر آتا ہے۔ مثال کے طور پر سطور بالا میں جو اقتباس نقل کیا گیا ہے، اس میں تین سو جنونی قاتلوں کو "تین سو تنگی تلواروں کا گھونٹا" قرار دیا گیا ہے، اسی طرح حضرت صدیق اکبر کی طرف سے حضور کے لیے لفظ "سرکار کا آسمان" اور استغناء میں انداز گفتگو اسی فصاحت و بلاغت کا آئینہ دار ہے۔ تمام کتاب میں یہ رنگ موجود ہے جس کی بنا پر، ان دونوں مجموعوں، بالخصوص سورہ لیل کی تفسیر میں اتنی چاشنی موجود ہے، کہ انسان کا ایک ہی نشست میں اسے ختم کرنے کو جی چاہتا ہے۔ اور یہ بات کسی کتاب کی مقبولیت کے لیے کافی ہے۔

iii - قصص و حکایات : مولانا روم کا شعر ہے :

خوش تر آن باشد کہ سرد لبران  
گفت آید در حدیث دیگران

چنانچہ مولانا نے بھی تفسیر کے ان دونوں مجموعوں میں متعدد تمثیلی قصص اور حکایات نقل فرمائی ہیں، جس سے تحریر میں دلچسپی (ATRECTION) پیدا ہوگئی ہے جیسا کہ سورۃ لیس کی تفسیر میں چار حکایات کا اور سورۃ البینہ کی تفسیر میں ایک حکایت کا ذکر آیا ہے۔ سورۃ لیس کی تفسیر میں جن واقعات اور قصص کا ذکر آیا ہے، ان میں بنی اسرائیل کے ایک عابد زاہد اور ایک کتے کا واقعہ، حضرت ابراہیمؑ اور آگ کے گل و گلزار ہونے کا قصہ، حضرت عمر فاروقؓ کا اپنی تعریف کرنے والے شخص کو جواب دینے کی حکایت، حضرت عمرؓ کے زمانے میں شیر فروش عورت اور اس کی باکمال، ایماندار بیٹی کا واقعہ، حضرت موسیٰؑ کی نقل ہانارنے والے مسخرے کا قصہ اور حضرت ابراہیم بن ادھم کے اور اونٹ والے مسافروں کی حکایت، جو شاہی محل میں قیام کرنا چاہتے تھے، شامل ہیں۔ اسی طرح دوسری سورتوں کی تفسیر میں بھی آپ نے مختلف واقعات اور قصص کا مناسب طور پر ذکر فرمایا ہے اور ان سے بھرپور نتائج اخذ کئے ہیں مثال کے طور پر ایک عابد زاہد اور ایک کتے کی تمثیل بیان کرنے کے بعد اپ فرماتے ہیں :

”اگرچہ یہ ایک معمولی سی حکایت ہے، لیکن سوچنے اور غور کرنے والوں کے لیے اس میں بہت سی باتیں پوشیدہ ہیں، بس ثابت ہوا، کہ توحید کی سب سے بڑی خوبی یہ ہے، کہ انسان اسے ایک مرتبہ مالک کہہ کر پیکار و بے بس عاجزی کے ساتھ اسی کے دروازے پر بیٹھا اس کا دروازہ کھٹکھٹاتا رہے، اور چاہے کچھ بھی ہو جائے، اس کا دروازہ چھوڑ کر دوسرے کے دروازے پر نہ جائے پلہ

یہ حکایت اور اسی طرح کی بعض دیگر حکایات اگرچہ روایت کے نقطہ نگاہ سے کمزور ہیں، لیکن مولانا نے ان حکایات سے جو نتائج اخذ کئے ہیں، ان کے درست اور بر محل ہونے سے انکار ممکن نہیں۔

۱۱۔ اشعار کا استعمال : ارشاد نبوی :

ان من البیان لمحسورًا وان من الشعر لحکمتہ۔

”بعض بیانِ جادو اور کچھ اشعارِ حکمت کا خزانہ ہوتے ہیں  
اشعار کی اس فہرست میں اردو اور فارسی زبانوں کے اشعار شامل ہیں :

چند اشعار حسبِ ذیل ہیں

ہر حال میں راضی بہ رضا ہوتومزہ دیکھ  
ڈھونڈنے والا ستاروں کی گذرگاہوں کا  
جس نے سورج کی شعاعوں کو گرفتار کیا  
خدا کے بندے تو ہیں ہزاروں  
میں اس کا بندہ بنوں گا جس کو  
قبائوں میں پیوند پتھر شکم پر  
بتاؤں آپ کو، مرنے کے بعد کیا ہوگا  
تربت میں کوئی پوچھے والا نہیں ہوتا  
جگہ جی لگانے کی دنیا نہیں ہے  
کسی کا کندہ نگینے پہ نام ہوتا ہے  
عجب سرا ہے یہ دنیا جہاں پتہ نام و گھر

دنیا ہی میں بیٹھے ہوئے جنت کی فضا دکھ  
اپنے افکار کی دنیا میں سفر کر نہ سکا  
زندگی کی شب تاریک سحر کر نہ سکا  
بنوں میں پھرتے ہیں مارے مارے  
خدا کے بندوں سے پیار ہوگا  
قدم تلے تاج کسریٰ و قیصر  
پلاؤ کھائیں گے احباب فاتحہ ہوگا  
شمعیں بھی جلاؤ تو اجالا نہیں ہوتا  
یہ عبرت کی جاہے تماشا نہیں ہے  
کسی کی عمر کا لبریز جام ہوتا ہے  
کسی کا کوچ کسی کا مقام ہوتا ہے

۱۔ تفسیر سورۃ لیس ، ص ۲۲

۲۔ ایضاً ” ، ص ۲۵

۳۔ ایضاً ” ، ص ۲۶

۴۔ ایضاً ” ، ص ۳۹

۵۔ ایضاً ” ، ص ۴۹

۶۔ ایضاً ” ، ص ۵۰

۷۔ ایضاً ” ، ص ۵۲



مزا تو چیب سے کہ گرتوں کو تمام سے ساقی لہ  
ہم بیٹھے انتظارِ سحر دیکھتے رہے تھے  
کوئی پھول جن کے لایا کوئی خاکستان سے  
جو چاہے آپ کا حسن کرشمہ ساز کرے  
ہم کیا ہیں جو کوئی کام ہم سے ہوگا  
جو کچھ ہوگا تیرے کرم سے ہوگا  
اسی شاخ سے ٹوٹتے بھی رہے  
اجرتا ہے مرط مرط کے نقشِ حیات لہ  
جس آدم کے حق میں کیا ہے دل کی بیداری  
نہ تیری ضرب ہے کاری نہ میری ضرب بھاری

نشد بلایکے گرانا تو سب کو آتا ہے  
لاکھ آفتاب یا سہ سے ہوگر گذرے  
یہ ہے اپنی اپنی قیمت نصیب اپنا اپنا  
خود کا نام جنوں رکھ لیا جنوں کا خرد  
کیا فائدہ ٹکڑے کرم سے ہوگا  
جو کچھ ہوا ہوا کرم سے تیرے  
گل اسی شاخ سے ٹوٹتے بھی رہے  
بسمتے ہیں اداں لے بے ثبات  
دل بیدار فاروقی دل بیدار کرداری  
دل بیدار پیدا کر کہ دل خوابیدہ ہے جنگ  
۲۔ فارسی اشعار:

تو بغربت دیدہ بس شہر  
گفت آن شہر کے کہ دروے دلبر است  
بازدوزخ جنت است لے جانفزا  
از مکافات عمل غافل مشو

گفت معشوقے بے عاشق کے فتی  
بس کدای شہر ز آہنبا خوشتر است  
بے توجنت دوزخ است لے دلبر  
گندم از گندم بر وید جو ز جو

۶۰	لے تفسیر سورۃ لیس ، ص
۶۹	۶۰ ایضاً ، ص
۷۵	۶۹ ایضاً ، ص
۹۷	۷۵ ایضاً ، ص
۱۴۷	۹۷ ایضاً ، ص
۱۸۰	۱۴۷ ایضاً ، ص
۱۸۳	۱۸۰ ایضاً ، ص
۱۶۴ - ۱۶۵	۱۸۳ ایضاً ، ص
۱۶۲	۱۶۴ ایضاً ، ص

یہ شعاع جہاں جہاں آئے، وہاں نفس مضمون کو اجاگر کرتے اور اس کے پیرایہ بیان کو زیادہ مؤثر بناتے ہیں۔

۷۔ سائنسی اکتشافات سے استفادہ: ان سورتوں کی تفسیر میں مولانا نے ایک جائز اور مناسب حد تک سائنسی اکتشافات سے بھی استفادہ کیا ہے اور سائنسی معلومات سے اپنی گفتگو کو مؤثر اور دلنشین بنایا ہے، مثال کے طور پر سورۃ یس کی آیت نمبر ۳۵ کے تحت آپ لکھتے ہیں:

جدید سائنس نے صدیوں کی تحقیق کے بعد اب اس حقیقت کو تسلیم کیا ہے کہ کائنات کی ہر صنف میں نرم مادہ کا وجود ہے یہاں تک کہ حیوانات سے گذر کر نباتات تک عبادات میں بھی نرم مادہ ہیں، جن کے باہمی ملاپ سے کائنات کی یہ چیزیں پیدا ہو رہی ہیں، پل رہی ہیں، بڑھ رہی ہیں بلکہ اسی طرح آیت نمبر ۴۰ کے تحت آپ لکھتے ہیں:

یہ زمین جس نظام شمسی میں شامل ہے اس کی عظمت کا یہ حال ہے کہ اس کا مرکز سورج زمین سے تین لاکھ گنا بڑا ہے اور اس کے بعید ترین سیارے نیچون کا فاصلہ سورج سے کم از کم دو ارب نو کروڑ میلوں لاکھ میل ہے۔ بلکہ اگر پلوٹو کو بعید ترین سیارہ مانا جائے تو وہ سورج سے چار ارب ساڑھ کروڑ میل دور تک پہنچ جاتا ہے۔ اس عظمت کے باوجود ہمارا یہ نظام شمسی ایک بہت بڑے کہکشاں کا ایک چھوٹا سا حصہ ہے، جس کہکشاں میں ہمارا یہ نظام شمسی شامل ہے، اس میں تقریباً تین ہزار ملین (۲ ارب) آفتاب پائے جاتے ہیں، اور اس کا قریب ترین آفتاب ہماری زمین سے اس قدر دور ہے، کہ اس کی روشنی یہاں تک پہنچنے میں ۴ سال صرف ہوتے ہیں پھر یہ کہکشاں بھی پوری کائنات نہیں ہے۔ بلکہ اب تک کے مشاہدات کی بنا پر اندازہ کیا گیا ہے کہ یہ تقریباً ۲۰ لاکھ کوکبی میا میوں میں سے ایک ہے اور ان میں سے قریب ترین صحابیہ کا فاصلہ ہم سے اس قدر زیادہ ہے کہ اس کی روشنی ۱۰ لاکھ سال میں ہماری زمین تک پہنچتی ہے، ارہنے

بعید ترین اجرام فلکی۔ ان کی روشنی، آکر وڑ سال میں پہنچتی ہے لیے  
**۶۔ حرف آخر** | قرآن مجید کی تفسیر ایک ایسا موضوع ہے، جس کی کوئی انتہا نہیں ہے،  
 اس لیے کہ یہ علم اس کلام الہی کی تعبیر و تفسیر بیان کرنے سے عبارت ہے  
 جسے خالق کائنات نے اپنی محبوب ترین ہستی پر، نہایت شان و شوکت کے ساتھ نازل فرمایا  
 ہے، اور جب خود خالق کائنات کی خوبیوں کا انسانی علم عاقل نہیں کر سکتا۔ تو اس کی کلام کے محاسن  
 کا کیونکر اندازہ کیا جاسکتا ہے، اس لیے بقول شیخ سعدی یہاں تو حال یہ ہوتا ہے :

نہ حسنش غایتے وار و نہ سعدی را بیاں پایاں

بمیر و مستقی دور یا صمیمناں باقی

تاہم ”دربارے علم“ جاری و ساری رہتا ہے اور اس کی کوئی انتہا نہیں ہے، لیکن مجموعی  
 طور پر، مولانا محمد متین ہاشمی کی مرتب کردہ تفسیر قرآن کے یہ دونوں مجموعے :

۱۔ تفسیر قرآن کی جملہ خصوصیات کے حامل ہیں۔

۲۔ ان میں پڑھنے والوں کے لیے بہت سے حقائق و معارف پائے جاتے ہیں،

۳۔ اپنی بے پناہ خوبیوں کے باعث امید ہے۔ ان سے تا دیر استفادے کا سلسلہ جاری و

ساری رہے گا۔

اللہ تعالیٰ ان کے مرتب پر اپنی رحمتیں نچھاور کرے اور ان کے درجات

بلند فرمائے۔ آمین